




मध्य प्रदेश के यशस्वी मुख्यमंत्री

डॉ. मोहन यादव जी

एवं संपूर्ण कैबिनेट का

**पुण्यश्लोका माता अहिल्या की नगरी इंदौर में
आत्मीय अभिनंदन एवं स्वागत**




- एप के द्वारा ऑन डिमांड कचरा संग्रहण होगा शुरू
- 450 करोड़ की लागत से 23 मास्टर प्लान की सड़क बन कर हो रही तैयार
- नर्मदा पेय जल वितरण हेतु चौथे चरण की स्वीकृति
- इंदौर के जलूद स्थित आशू खेड़ी में 60 मेगावाट क्षमता वाले सोलर पार्क की जल्द मिलेगी सौगात
- 32 वर्षों से लंबित हुकुमचंद मिल मजदूरों के प्रकरण को सुलझाना
- जल गंगा संवर्धन अभियान की शुरुआत
- नगर निगम का खुद का डिजिटल पोर्टल
- हर घर का अपना डिजिटल पता

पुष्पमित्र भार्गव, महापौर, इंदौर

श्री मुन्नालाल यादव, सभापति

महापौर परिषद सदस्य : श्री राजेन्द्र राठौर, श्री अश्विनी शुक्ल, श्री निरंजनसिंह चौहान (गुड्डू), श्री राजेश उदावत, श्री अभिषेक शर्मा (बबलू), श्री नंदकिशोर पहाड़िया, श्रीमती प्रिया डांगी, श्री मनीष शर्मा (मामा), श्री राकेश जैन

नगर पालिक निगम, इंदौर



सम्पादकीय

कश्मीर हमारा था, है और रहेगा

भारत और पाकिस्तान के बीच वर्तमान समय में चल रहे टकरावों को लेकर मंगलवार को दो घटनाएँ हुईं जिनका वैश्विक कूटनीति के लिहाज से विशेष महत्त्व है। सोमवार को राष्ट्र के नाम संबोधन के बाद मंगलवार को प्रधानमंत्री नरेन्द्र मोदी पंजाब के आदमपुर एयरफोर्स स्टेशन पर पहुंचे और पाकिस्तान के झूठ को दुनिया के सामने बेनकाब किया। पाकिस्तान ने इस एयरबेस पर तैनात एस-400 एयर डिफेंस सिस्टम को ध्वस्त करने का दुष्प्रचार किया था। प्रधानमंत्री ने साफ शब्दों में कहा कि ऑपरेशन सिंदूर भारत की नीति, नीयत और निर्णायक क्षमता की त्रिवेणी है। उनके इस वक्तव्य का अर्थ बहुत स्पष्ट है कि पाकिस्तान दोबारा कायराना आतंकी हमला करता है, तो उसे भारतीय सैनिक मुंहतोड़ जवाब देंगे। प्रधानमंत्री ने पाकिस्तानी सेना को साफ शब्दों में संदेश दिया कि पाकिस्तान में ऐसी जगह नहीं है, जहां आतंकवादी पनाह ले सकें। उन्होंने कहा कि भारत बुद्ध की धरती है तो गुरु गोविंद सिंह जी की भी धरती है। दूसरी ओर, विदेश मंत्रालय के प्रवक्ता रणधीर जायसवाल ने अमेरिकी राष्ट्रपति डोनाल्ड ट्रंप के कश्मीर की मध्यस्थता, भारत-पाकिस्तान के बीच युद्ध विराम, संभावित परमाणु टकराव को रोकने के दावे को एक सिरे से खारिज कर दिया। वास्तव में भारत की कश्मीर नीति पारंपरिक है कि इससे जुड़े किसी भी मुद्दे पर सिर्फ द्विपक्षीय वार्ता होगी और किसी तीसरे देश की मध्यस्थता स्वीकार नहीं की जाएगी। ट्रंप की छवि अविश्वनीय और अस्थिर नेता की बन गई है। उन्होंने अपने पहले कार्यकाल के दौरान 2019 में भी इसी तरह का जुमला फेंका था कि प्रधानमंत्री मोदी ने उनसे कश्मीर पर मध्यस्थता करने को कहा था। जाहिर है कि ट्रंप अपने दूसरे कार्यकाल में शांतिदूत की भूमिका निभाने का प्रयास कर रहे हैं।

विनय उजाला	सुविचार
 कर्म का थप्पड़ बहुत भारी होता है, इसलिए कभी किसी के साथ छल कपट ना करें, और किसी की आत्मा को दु:खी ना करें।	 - विनोद पाण्डेय, इंदौर
 दान देकर महानता दिखाना बहुत ही सरल है, लेकिन व्यवहार संभालकर ईसानियत दिखाना उतना ही कठिन है...	 - ताहिर अली, भोपाल
 समय ना कभी अच्छा होता है और ना ही कभी बुरा वह सबके लिए एक समान है समय को अच्छा और बुरा व्यक्ति के स्वयं के कर्म बनाते हैं।	 - दिनेश परमार, इंदौर
 यदि आपको हारने से डर लगता है, तो कभी जीतने की इच्छा ही मत रखो।	 - अशोक परमार, आष्टा
 रिश्ते निभाने के लिए बुद्धि नहीं दिल की शुद्धि होनी चाहिये। जो अपना हुआ तो समझेगा और जो पराया हुआ तो छुटेगा...	 - प्रशांत महंत, इंदौर
 पश्चिमी हवा हो या दवा दोनों ही सेहत को प्रभावित करती हैं।	 - हरिशंकर पाटीदार, लिम्बोदा देवास

महाविद्यालय में प्रवेश –सत्र, 2025– 26 हेतु हेल्प सेंटर की स्थापना



विनय उजाला
महू, निप्र। भेरूलाल पाटीदार शासकीय स्नातकोत्तर महाविद्यालय के प्राचार्य डॉ. प्रवीण ओझा तथा महाविद्यालय जनभागीदारी समिति अध्यक्ष एडवोकेट निलेश पाटीदार ने बताया गया कि आयुक्त उच्च शिक्षा विभाग मध्य प्रदेश शासन भोपाल के निर्देशानुसार महाविद्यालय में नव प्रवेशित विद्यार्थियों की सुविधा एवं प्रवेश संबंधी मार्गदर्शन हेतु हेल्प सेंटर की स्थापना की गई है, जिसमें सत्र 2025 – 26 में प्रवेश लेने वाले समस्त संकाय (बीए, बीकॉम बीएससी, बी सी ए, बी लिब, एमएससी, एम कॉम, एम ए एवं सभी समस्त संकाय के विद्यार्थियों हेतु) हेल्प सेंटर की स्थापना की गई है, जिसमें

विद्यार्थियों की, प्रवेश संबंधी समस्त समस्याओं का समाधान किया जाएगा। महाविद्यालय के प्रवेश प्रभारी डॉ शैलेंद्र गिरी स्वामी के द्वारा बताया गया कि हेल्प डेस्क सभी प्रकार की प्रवेश संबंधी समस्याओं का निराकरण करने में विद्यार्थियों की मदद करेगी। महाविद्यालय की वरिष्ठ प्राध्यापक एवं प्रवेश समिति की सह संयोजक डॉ स्नेहलता व्यास द्वारा बताया गया कि महाविद्यालय प्रवेश संबंधी विद्यार्थियों की समस्याओं का निराकरण प्राथमिकता के साथ करेगा, हेल्प सेंटर प्रभारी महाविद्यालय के दो प्राध्यापक डॉ स्नेहलता सिंह एवं डॉ शैलेंद्र पिपरिया को बनाया गया है। ये प्राध्यापक कार्यालयीन समय में महाविद्यालय में विद्यार्थियों की समस्या हेतु उपलब्ध रहेंगे।

हिंदुजा परिवार ने लगातार चौथे वर्ष 2025 की यूके रिच लिस्ट में शीर्ष स्थान बरकरार रखा

विनय उजाला
मुंबई। श्री गोपीचंद हिंदुजा, 110 वर्ष पुराने बहुराष्ट्रीय समूह हिंदुजा ग्रुप के चेयरमैन के नेतृत्व में हिंदुजा परिवार ने 35.3 अरब पाउंड की संपत्ति के साथ लगातार चौथे वर्ष सैंडेटाइम्स रिच लिस्ट में शीर्ष स्थान हासिल किया है। सैंडे टाइम्स रिच लिस्ट यूनाइटेड किंगडम में रहने वाले सबसे धनी व्यक्तियों और परिवारों की वार्षिक रैंकिंग है, जिसमें 2025 के

संस्करण में 350 प्रविष्टियाँ शामिल हैं। वैश्विक चुनौतियों और नीतिगत बदलावों के बावजूद, हिंदुजा परिवार ने असाधारण व्यावसायिक दृढ़ता और वैश्विक नेतृत्व का प्रदर्शन जारी रखा है। यूके स्थित इस परिवार का कंपनी समूह, चेयरमैन श्री जी.पी. हिंदुजा के नेतृत्व में, 38 देशों में संचालित होता है और कई क्षेत्रों में निवेश करता है – मोबिलिटी, डिजिटल टेक्नोलॉजी, बैंकिंग और वित्तीय सेवाएँ, मीडिया,

प्रोजेक्ट डेवलपमेंट, लुब्रिकेंट्स और विशेष रसायन, ऊर्जा, रियल एस्टेट, व्यापार, और स्वास्थ्य सेवा। उल्लेखनीय है कि पिछले वर्ष के दौरान, हिंदुजा ग्रुप ने भारत में इलेक्ट्रिक मोबिलिटी क्षेत्र पर अपना ध्यान बढ़ाया है, जिसमें वाहन चार्जिंग इन्फ्रास्ट्रक्चर में निवेश शामिल है; जो स्थिरता और भविष्य के लिए तैयार नवाचार की दिशा में एक रणनीतिक बदलाव को दर्शाता है।

विनय उजाला
हैदराबाद। भारत की पहली सूचीबद्ध वेब 3.0 कंपनी स्ट्रिंग मेटावर्स (ब्रह्म-रम्भञ्ज)लिमिटेड ने ब्लॉकचेन इन्फ्रास्ट्रक्चर और डिजिटल असेट अडॉप्शन में विस्तार के साथ वित्तीय वर्ष 2024–25 के लिए अपने शानदार वित्तीय परिणामों की घोषणा की है।

सामरिक विस्तार: 50

पीएसएलवी की बहुमुखी क्षमता (उपग्रहों को पृथ्वी की निचली कक्षा, सूर्य-समकालिक कक्षा व भू-समकालिक कक्षा में पहुंचाना) भारत के महत्वाकांक्षी स्पेस कार्यक्रम का सबसे महत्वपूर्ण हिस्सा है। इसरो ने पिछले तीन दशक से अधिक के समय में जो कुल लांच मिशन अंजाम दिए हैं, उनमें से 60 प्रतिशत से ज्यादा पीएसएलवी के जरिये अंजाम दिए गये हैं।

पीएसएलवी की दुर्लभ नाकामी के बावजूद इसरो की धमाकेदार वापसी होगी

शाहिद ए चौधरी

इसरो का वर्कहॉर्स राकेट पीएसएलवी बीच उड़ान में खराब हो गया और रविवार 18 मई 2025 की सुबह को लांच मिशन के दौरान सैटेलाइट को उसकी ऑर्बिट में पहुंचाने में असफल रहा। यह दुर्लभ असफलता पिछले 8 वर्षों के दौरान पहली बार हुई है। हालांकि पीएसएलवी-सी61 बिना किसी देरी के लांच हुआ और अपने पहले दो चरणों में उसने मजबूती से काम किया, लेकिन तीसरे चरण में ठोस मोटर के चैम्बर में आवश्यक दबाव न बन सका। इस व्यवधान ने 1,696.24 किलोग्राम के ईओएस-09 उपग्रह की प्रगति को रोक दिया, जिसे सभी मौसमों में दिन-रात पृथ्वी के अवलोकन के लिए डिज़ाइन किया गया था। यह इसरो की 101वीं लांच थी, जिसका उद्देश्य उपग्रह को सूर्य-समकालिक कक्षा (एसएसओ) में पहुंचाना था, जोकि एक ग्रह के चारों ओर एक लगभग ध्रुवीय कक्षा है, जिसमें सैटेलाइट ग्रह के किसी भी बिंदु पर उसी स्थानीय औसत सौर समय पर गुजरती है। पिछले 32 वर्षों के दौरान 63 उड़ानों में पीएसएलवी चार बार असफल हुआ है। पहली बार इस राकेट की 20 सितम्बर 1993 को पहली उड़ान पीएसएलवी-डीएल असफल रही। दूसरी बार 31 अगस्त 2017 को पीएसएलवी-सी39 आईआरएनएसएस-1एच को हीट शील्ड में खराबी आने के कारण लांच न कर सकी थी। इन दोनों के बीच में एक अन्य मिशन पीएसएलवी-सी1 29 सितम्बर 1997 को आंशिक रूप से असफल रहा था, जब चौथे चरण में उचित प्रदर्शन न करने के कारण आईआरएस-1डी को उस कक्षा में न रखा जा सका था, जिसका इरादा था। पीएसएलवी-सी61 18 मई 2025 को सुबह 5:59 बजे श्रीहरिकोटा में सतीश धवन स्पेस सेंटर के पहले लांच पैड से लिफ्ट ऑफ़ हुई। उड़ान के छह मिनट बाद ही राकेट अपनी राह से भटक गया। इसरो के प्रमुख वी. नारायणन के अनुसार दूसरे चरण तक राकेट का प्रदर्शन सामान्य था, लेकिन तीसरे चरण में ठोस मोटर सिस्टम का इस्तेमाल किया जाता है, उसके चैम्बर प्रेशर में कमी आ गई और मिशन पूर्ण न हो सका। पूरे प्रदर्शन की समीक्षा की जा रही है। साल 2025 में इसरो के लिए यह लगातार दूसरी नाकामी है। जनवरी में



एनवीएस-02 नव सैट अपनी अंतिम कक्षा तक न पहुंच सकी थी। ईओएस-09 राडार इमेजिंग सैटेलाइट को 529-किमी कक्षा में पहुंचाने का इरादा था। इसमें सिंथेटिक अपचर राडार पेलोड था ताकि बादलों में से व रात को भी रिमोट सेंसिंग की जा सके, जिससे कृषि, वन, मिट्टी की नमी, आपदा प्रतिक्रिया व निगरानी को मॉनिटर किया जा सके। पीएसएलवी-सी61 63वीं पीएसएलवी उड़ान थी और अपने एक्सएल विन्यास में 27वीं, जिसे भारी पेलोड ले जाने के लिए डिज़ाइन किया गया था। पीएसएलवी ने 34 देशों के लिए 345 सैटेलाइट्स लांच की हैं और इसका प्रयोग इसरो के प्रमुख मिशनों में भी किया गया है जैसे चन्द्रयान-1, मार्स ऑर्बिटर मिशन व एस्ट्रोसैट। पीएसएलवी ने अक्टूबर 1994 में अपने पहले सफल मिशन के बाद से अपनी कोर टेक्नोलॉजी में कोई समस्या प्रदर्शित नहीं की है और इसलिए ही इसे इसरो के लांच वाहनों में शामिल किया गया और यह कमर्शियल व अंतर्राष्ट्रीय सैटेलाइट लांच करने के लिए प्रमुख व भरोसेमंद वाहन बन गया। लेकिन रविवार की इस ‘दुर्लभ असफलता’ के बाद इसकी नये सिरे से समीक्षा की जायेगी।

बहरहाल, इस बात से इंकार नहीं किया जा सकता कि पिछले तीन दशक से अधिक के दौरान अपनी 93.7 प्रतिशत सफलता दर के कारण इसरो के वर्कहॉर्स पीएसएलवी की लांचपैड पर जल्द व कामयाब वापसी होगी। पीएसएलवी ने मंगल व चांद तक उपग्रह पहुंचाने में मदद की है। इसने भारत

के कमर्शियल स्पेस व्यापार को नई बुलंदियों तक पहुंचाया है। इसकी सफलता दर विश्व में सर्वश्रेष्ठ का मुकाबला करती है या उनसे भी बेहतर है। यही वजह है कि पीएसएलवी (पोलर सैटेलाइट लांच व्हीकल) को इसरो का ‘वर्कहॉर्स’ कहा जाता है। यह एक ऐसा राकेट है, जिसने निरंतर दोहराया जाने वाली इस कहावत को नियमितता से गलत साबित किया है कि ‘राकेट विज्ञान कठिन है और राकेटों को गिरने की आदत होती है’। पीएसएलवी का असफल होना दुर्लभ है और उसके सिस्टम में सबसे मजबूत ठोस मोटर में खराबी का आ जाना तो दुर्लभ में भी अतिदुर्लभ है। रविवार से पहले उसकी सफलता दर 95.2 प्रतिशत थी, जो अब गिरकर 93.7 प्रतिशत रह गई है, जोकि किसी भी अन्य राकेट से बेहतर है, जिसने पीएसएलवी जितने लांच अंजाम दिए हों।

जैसा कि ऊपर बताया गया पीएसएलवी के 63 मिशन में एक आंशिक असफलता के साथ 4 नाकामी रही हैं। लेकिन स्पेस एक ऐसा क्षेत्र है, जो लापरवाही को बर्दाश्त नहीं करता है और रविवार की नाकामी कितनी ही दुर्लभ क्यों न हो भारत के लिए धक्का है, जिसका प्रभाव आंकड़ों से अधिक हो सकता है। पीएसएलवी की बहुमुखी क्षमता (उपग्रहों को पृथ्वी की निचली कक्षा, सूर्य-समकालिक कक्षा व भू-समकालिक कक्षा में पहुंचाना) भारत के महत्वाकांक्षी स्पेस कार्यक्रम का सबसे महत्वपूर्ण हिस्सा है। इसरो ने पिछले तीन दशक से अधिक के समय में जो कुल लांच मिशन अंजाम दिए हैं, उनमें से 60 प्रतिशत से ज्यादा

विवादों के समाधान हेतु मध्यस्थता प्रक्रिया का चयन करने के लिए सामाजिक जागृति बढ़ाये जाने की आवश्यकता : न्यायाधिपति विवेक रुसिया



विनय उजाला

इंदौर, नप्र। विवादों के समाधान हेतु मध्यस्थता प्रक्रिया का चयन करने के लिए सामाजिक जागृति बढ़ाये जाने की आवश्यकता है। जनसास में मध्यस्थता से मामले निराकृत कराने की मानसिकता का विकास होगा, तभी मध्यस्थता का लाभ पक्षकारों को प्राप्त हो सकेगा। इस आशय के विचार प्रशासनिक न्यायाधिपति मध्यप्रदेश उच्च न्यायालय खंडपीठ इंदौर एवं अध्यक्ष उच्च न्यायालय विधिक सेवा समिति इंदौर न्यायाधिपति श्री विवेक रुसिया ने मीडिएशन एंड कंसिलेशन प्रोजेक्ट कमेटी सुप्रीम कोर्ट नई दिल्ली द्वारा मध्यप्रदेश राज्य विधिक सेवा प्राधिकरण जबलपुर एवं जिला विधिक सेवा प्राधिकरण इंदौर के संयुक्त तत्वावधान में न्यायाधीशों के लिये सोमवार से शुरू हुए 40 घंटे के मीडिएशन ट्रेनिंग कार्यक्रम के शुभारंभ सत्र को संबोधित करते हुए व्यक्त किए।

इसके साथ ही प्रशासनिक न्यायाधिपति श्री रुसिया ने बताया कि मध्यस्थता प्रक्रिया से मामलों का निराकरण कराना उन्हें रूचिकर लगता है तथा स्वयं भी मध्यस्थता

प्रशिक्षण प्राप्त करने के इच्छुक हैं। मध्यस्थता को इंदौर में गति देने के लिए लगातार प्रयासरत रहते हैं। न्यायाधिपति श्री रुसिया ने कहा कि मध्यस्थता से मामलों का निराकरण करना निर्णय करने की अपेक्षा कठिन है, क्योंकि मध्यस्थता से मामले के निराकरण में दोनों पक्षों की जीत सुनिश्चित करनी होती है। न्यायाधिपति श्री रुसिया ने प्रशिक्षण कार्यक्रम में आये न्यायाधीश प्रतिभागियों को अपने न्यायालयों में मध्यस्थता प्रक्रिया को प्राथमिकता दिये जाने का सुझाव भी दिया। कार्यक्रम की अध्यक्षता प्रधान जिला न्यायाधीश एवं अध्यक्ष जिला विधिक सेवा प्राधिकरण इंदौर श्री अजय श्रीवास्तव द्वारा की गयी। प्रशिक्षण के दौरान श्रीमती नीना खरे ने भी मध्यस्थता प्रक्रिया पर अपने विचार रखे।

इंदौर के होटल वॉव क्रैस्ट में आज 19 मई से 23 मई तक 40 घंटे का यह मीडिएशन ट्रेनिंग कार्यक्रम आयोजित हो रहा है। मध्यस्थता प्रशिक्षण कार्यक्रम में एमसीपीसी सुप्रीम कोर्ट नई दिल्ली के वरिष्ठ मध्यस्थता प्रशिक्षकों श्रीमती नीना खरे तथा श्री राजेश दास द्वारा मध्यस्थता तकनीकी की बारीकियों,

मध्यस्थता द्वारा अनुसरित की जाने वाली प्रक्रिया, मध्यस्थता के लिए उपयुक्त प्रकरण आदि विषय पर विस्तृत प्रशिक्षण प्रदान किया जायेगा।

प्रशिक्षण कार्यक्रम का शुभारंभ प्रशासनिक न्यायाधिपति श्री विवेक रुसिया द्वारा मां सरस्वती की प्रतिमा पर माल्यार्पण एवं दीप प्रज्वलित कर किया गया। इस अवसर पर प्रधान जिला न्यायाधीश एवं अध्यक्ष जिला विधिक सेवा प्राधिकरण इंदौर श्री अजय श्रीवास्तव, जिला विधिक सेवा प्राधिकरण इंदौर सचिव श्री शिवराज सिंह गवली, जिला रजिस्ट्रार श्री मुणाल मोहित, एमसीपीसी सुप्रीम कोर्ट नई दिल्ली के प्रशिक्षक श्री राजेश दास एवं श्रीमती नीना खरे सहित जिला न्यायालय इंदौर, देवास, सिविल न्यायालय डॉ. अंबेडकर नगर, देपालपुर तथा सांवेर से आये न्यायाधीश व जिला विधिक सेवा प्राधिकरण के कर्मचारी उपस्थित रहें।

कार्यक्रम का संचालन असिस्टेंट लीगल एड डिफेंस काउंसिल सुश्री सौम्या सिंह बघेल तथा आभार प्रदर्शन जिला विधिक सहायता अधिकारी श्री दीपक शर्मा द्वारा व्यक्त किया गया।

स्ट्रिंग मेटावर्स लिमिटेड (BSE: META) ने जारी किए रिकॉर्ड तोड़ वित्तीय

डिजिटल असेट्स में साहसिक योजनाओं का किया अनावरण

इन ब्लॉकचेन्स में शामिल हैं:

एथेरियम
सोलाना
सोनिक
एवलॉन्च
बिटकॉइन
बेस

मिलियन डॉलर ब्लॉकचेन वेलिडेशन नोड्स स्ट्रिंग मेटावर्स मुख्य लेयर 1 और लेयर 2 ब्लॉकचेन में हाई-परफॉर्मन्स ब्लॉकचेन वेलिडेशन के लिए दुनिया भर में क्लाउड डेटा

वित्तीय परफॉर्मन्स के साथ तोड़े रिकॉर्ड

राजस्व: ₹ 407.36 करोड़ (₹ 151.21 करोड़ से 169.40 फीसदी सालाना बढ़ोतरी), शुद्ध लाभ: ₹ 32.25 करोड़ (₹ 10.82 करोड़ से 225.79 फीसदी सालाना बढ़ोतरी), सार्वजनिक शेयरहोल्डिंग: 2 गुना औवरसब्सक्राइड राइट्स इश्यू के जरिए 10.97 फीसदी से बढ़कर 18.21 फीसदी, अगला राइट्स इश्यू: सेबी के एमपीएस नियमों का अनुपालन करते हुए सार्वजनिक शेयरहोल्डिंग को 25 फीसदी तक बढ़ाने की योजना।

सेंट्रों में 50 मिलियन डॉलर का निवेश करेगी। यह इन्फ्रास्ट्रक्चर तेजी से विकसित होते रियल-वर्ल्ड असेट टोकें नाइज्जेशन मार्केट को सपोर्ट करेगा, जिसके 2030

तक 30 ट्रिलियन डॉलर तक पहुंचने का अनुमान है, जहां विश्वस्तरीय लेनदेनों को सुगम बनाने के लिए लाखों वेलिडेशन नोड्स की जरूरत होगी।

ट्रेजरी की साहसिक

100 फीसदी डिजिटल असेट रिजर्व, ऐतिहासिक कदम बढ़ाते हुए कंपनी सभी विश्वस्तरीय लाभ एवं ट्रेजरी रिजर्व को निम्नलिखित में होल्ड करेगी।

बिटकॉइन (बीटीसी)
एथेरियम (इटीएच)
सोलाना (एसओएल)
यूएस डीटी और
यूएसडीसी (स्टेबलकॉयन्स)

संक्षिप्त समाचार

लायन अणिमा उबेजा लायन्स झोन चेयरपर्सन मनोनीत

खंडवा, निप्र। लायन्स क्लब खण्डवा की वर्तमान सत्र की अध्यक्ष लायन अणिमा उबेजा को लायन्स इंटरनेशनल डिस्ट्रिक्ट 3233 जी-1 रीजन 11 झोन 3 का झोन चेयरपर्सन मनोनीत किया गया।नारायण बाहेती ने बताया कि यह महत्वपूर्ण दायित्व 2025– 26 के डिस्ट्रिक्ट गवर्नर लायन अनिल खंडेलवाल व टीम द्वारा लायन्स वर्ष 2025–26 के लिये दिया गया।यह महत्वपूर्ण दायित्व लायन अणिमा उबेजा द्वारा अध्यक्षीय कार्यकाल में किये जा रहे प्रशासनिक व सेवा कार्यों के सफल सम्पादन के साथ ही अपने नेतृत्वगुणों के आधार पर दिया गया।अणिमा उबेजा खण्डवा शहर की प्रथम महिला महापौर रही।इनकी तीन पीढ़ियों का लायनवाद में महत्वपूर्ण योगदान रहा।ससुर प्रीतमसिंह उबेजा लायन सदस्य रहे।वर्तमान में स्वयं एमजेएफ है।पति लायन गुरमीतसिंह उबेजा पूर्व अध्यक्ष,एमजेएफ के साथ डिस्ट्रिक्ट चेयरमेन है।पुत्र दीप उबेजा व बहु शीतल उबेजा भी सक्रिय लायन सदस्य है।अणिमा उबेजा को राष्ट्रीय महिला आयोग से भी सम्मान प्राप्त हो चुका है। उबेजा जी का झोन चेयरपर्सन के रूप में कार्यकाल 1 जुलाई 2025 से प्रारम्भ होगा। आप लायन्स क्लब खण्डवा, लायन्स क्लब खण्डवा आनंद,लायन्स क्लब मूँदी, लायन्स क्लब भीकनगांव, लियो क्लब खण्डवा का प्रतिनिधित्व करते हुए मार्गदर्शन प्रदान करेंगी।आपके इस मनोनयन पर सचिव घनश्याम वाधवा,कोषाध्यक्ष वसीम कुरैशी,उपाध्यक्ष अशोक नवानी,आशा उपाध्याय,मधुबाला शेलार,वर्तमान झोन व आगामी सत्र के रीजन चेयरमेन राजीव मालवीय डिस्ट्रिक्ट चेयरमेन नारायण बाहेती, गुरमीतसिंह उबेजा, राजीव शर्मा,गांधी प्रसाद गदले, समाजसेवी सुनील जैन, अखिलेश गुप्ता,बी पी तिरोले, अरुण भट्ट सहित लायन व लियो सदस्यों ने बधाई दी।

खंडवा के पहलवानो ने राज्य स्तरीय कुश्ती प्रतियोगिता में 6गोल्ड 8 सिल्वर 4 ब्रांच मेडल प्राप्त कर चैपियनशिप हासिल की



खंडवा, निप्र। अंडर 15 एवं अंडर 17 राज्य स्तरीय कुश्ती प्रतियोगिता ग्राम कनाड जिला इंदौर में 16 मई से 19 मई तक आयोजित की गई जिसमें खंडवा जिले के पहलवानों ने उच्च प्रदर्शन करते हुए 6 गोल्ड मेडल 8 सिल्वर मेडल और 4 ब्रांस मेडल प्राप्त कर चेम्पीयनशिप हासिल कि। समाजसेवी व प्रवक्ता सुनीलजैन में बताया कि अंडर 15 में 38 चढ़ अमित पटेल 41 चढ़ भावेश तवर 66 चढ़ जयश्री वर्मा अंडर 17 में 45 चढ़ समर्थ पटेल 45 चढ़ प्रदिो रोमन यश पटेल 92 चढ़ पाथ यादव प्रथम रहे यह आगामी 25 से 27 तक नेशनल प्रतियोगिता में भाग लेंगे इस उपलब्धि पर उपाध्यक्ष मध्य प्रदेश कुश्ती संघ मंगल यादव,सांसद ज्ञानेश्वर पाटिल, महापौर अमृता अमर यादव,विधायक कंचन तनवै, कलेक्टर ऋषभ गुप्ता, पुलिस अधीक्षक मनोज कुमार राय, गुरु हीरालाल यादव, सचिव जिला कुश्ती संघ राजेंद्र पांजरे, समाजसेवी रितेश गोयल , प्रवक्ता सुनील जैन, ऋषि सोनकर,जगदीश पटेल, अर्पित बिश्नोई, आसिफ खान, भोला यादव रूपा यादव,विजय यादव, मुन्ना यादव बाला यादव, पन्ना यादव, धर्मेन्द्र पांजरे दिनेश पटेल आदि ने बधाइयां एवं शुभकामनाएं दी।

पर्यावरण संरक्षण करें, भविष्य के लिए पृथ्वी को बचाएं

विनय उजाला

मानव तरक्की और उन्नति की दौड़ में अंधाधुंध प्रकृति का दोहन करता रहा और भूल गया की प्रकृति में संतुलन बनाए रखना अति आवश्यक है,पिछले कुछ वर्षों से हम चारों तरफ विभिन्न प्रकार की विनाश लीलाएं अर्थात प्राकृतिक आपदाएं देख रहे हैं,ध्रुवो पर बर्फ पिघल रही है,नदियां से समुद्रों का जलस्तर बढ़ रहा है,समुद्री इलाके के समीपवर्ती शहरों नगरों में तूफानों के संकट अक्सर देखने और सुनने को मिलते हैं,जंगलों में अनायास ही आग लग जाती है और उसे बुझाने में बरसों लग जाते हैं,कहीं सूखा पडना और परिणाम स्वरुप अकाल की भयावह स्थिति से गांव दो चार हो रहे हैं,बेमौसम की बरसात का होना,अत्यधिक वर्षा होने से बाढ़ का आना,जनमानस के लिए भयंकर स्थितियां उत्पन्न करता है,नदियों और समुद्रों का पानी अत्यधिक प्रदूषित हो गया है,जिसके कारण जलीय और समुद्री जीव जंतुओं के जीवन को खतरा उत्पन्न हो गया है,धरती पर प्रदूषण एक बहुत बड़ी समस्या बना हुआ है, बड़े-बड़े महानगरों और शहरों के आसपास कूड़े करकट का ढेर लगा हुआ है,प्लास्टिक का उपयोग और उच्च स्तर की जीवनशैली बनाने के प्रयास में प्रयोग किए गए विभिन्न प्रकार के पैंकेजिंग के व्यर्थ पदार्थों के कारण भूमि का प्रदूषण बहुत अधिक बढ़ गया है,भूमि में प्लास्टिक कचरा दब जाने से सोना उगलने वाली धरती प्रदूषित हो गई है, यदि हम चाहे तो अपने छोटे-छोटे प्रयासों से पर्यावरण संरक्षण के कार्य में अपना सहयोग और

देश के लोकप्रिय राष्ट्रीय संतो के दिव्य प्रवचन 21और 22 मई को खंडवा में सकल जैन संघ कर रहा है व्यापक तैयारीया, सभी ने संतों की प्रवचन वाला में उपस्थित होने का किया अनुरोध

विनय उजाला

खंडवा, निप्र।साधु संत चलते-फिरते तीर्थ के समान होते हैं, पूरे देश में पद विहार करते हुए धर्म की प्रभावना करते हैं, जैन संत अपना परिवार राजपाठ संसार छोड़कर संत बनकर संत बनाकर तप और तपस्या के माध्यम से स्वयं अपना कल्याण करते हुए आम जन का कल्याण भी करते हैं, समाजसेवी सुनील केंद्र बताया कि दादाजी की नगरी खंडवा में हर्ष का विषय है कि देश के महान राष्ट्रीय जैन जैन संत श्री ललितप्रभ जी एवं डॉक्टर मुनी शांति प्रियजी का प्रवास खंडवा में होने जा रहा है, दोनों संत समाज और धर्म की के प्रति सोए लोगों को जगाने एवं जीवन जीने की कला सीखाने खंडवा पहुंचे हैं, सकल जैन संघ के तत्वाधान में संतों की पावन वाणी से दिव्य प्रवचनों की दो दिवसीय प्रवचन माला 21 और 22 मई को पुरानी अनाज मंडी प्रांगण में प्रातः 9ः00 बजे से 11ः00 बजे आयोजित होगी। सकल जैन संघ के पदाधिकारी द्वारा राष्ट्रीय संतों के आगमन एवं प्रवचन माला को लेकर तैयारियां प्रारंभ हो चुकी है।अनाज मंडी प्रांगण में भव्य पांडाल में संतो के प्रवचन होंगे जिसको लेकर समाज के पदाधिकारी सोमवार को प्रवचन स्थल का निरीक्षण करने विजय



जैन, रोहित मेहता, नवनीत बोथरा, नवीस बोथरा, वाडीलाल पटेल, सुनील जैन, दिलीप पहाड़िया, कर्णिलाल जैन नारोलिया, पियूष चौरडिया, वीरेंद्र जैन भट्टयांग, ओम अग्रवाल, सोनू गंगराड़े

पडावा निवास स्थान से वर घोड़े के रूप में शोभा यात्रा के साथ अनाज मंडी प्रवचन स्थल पहुंचेगा, जहां संतों का स्वागत अभिनंदन के साथ उनके प्रवचनों का लाभ हम सभी को प्राप्त होगा। सकल जैन संघ के विजय जैन, रोहित मेहता, नवनीत जैन बोथरा, अभय जैन, मेघराज वाडीलाल,पटेल ने पूरे जिले भर के सर्व समाज के बंधुओ से आयोजित प्रवचन वाला मे उपस्थित होकर प्रवचन का लाभ लेते हुए पुण्य प्राप्त करने का अनुरोध किया है।



छ : दिवसीय शिक्षक प्रशिक्षण कार्यक्रम BTIRT कॉलेज नरसिंहपुर

विनय उजाला

भोपाल, निप्र।सार्वभौमिक मानवीय मूल्यों पर आधारित आनंद सभा कार्यशाला का छः दिवसीय शिक्षक प्रशिक्षण कार्यक्रम BTIRT कॉलेज नरसिंहपुर रोड सिरोंजा में आयोजित किया जा रहा है।

कार्यशाला के प्रथम बैच (16 मई से 21 मई 2025) में सागर संभाग के तीन जिलों छतरपुर, दमोह, निवाड़ी के शिक्षकों की भागीदारी हो रही है।

16/05/25 को कार्यशाला के उद्घाटन सत्र में सागर संभाग के संयुक्त संचालक श्री मनीष वर्मा जी ने शिक्षकों को संबोधित करते हुए आज के परिवेश में मानवीय मूल्यों की प्रासंगिकता पर प्रकाश डाला। साथ ही विद्यालय परिवेश में आपसी प्रेम स्नेह और सौहार्दपूर्ण वातावरण बनाए रखने में शिक्षकों के लिए इस कार्यशाला को लाभप्रद बताया और

विद्यार्थियों में परीक्षा परिणाम को लेकर तनाव से बचाव के लिए भी मार्गदर्शन प्रदान किया। मुख्य प्रबोधक के रूप में,दृष्टज्ज्व की

ओर से श्री मोहित श्रीवास्तव, रायबरेली से, इस कार्यशाला को संचालित कर रहे हैं। सहयोगी टीम में राज्य आनंद संस्थान भोपाल से श्रद्धा गुप्ता, रितु दास, जसमीर रंधावा (नागपुर से), हर्ष वाजपेई (दमोह), राकेश खरे (पन्ना), सुनील शर्मा,आनंदक रामकेश टेकाम, जीवन रजक, और रवि शंकर रजक सागर से वॉलंटियर के रूप सक्रिय सहभागिता कर रहे हैं। शिक्षा विभाग से कार्यक्रम के नोडल अधिकारी श्री मदन कुमार चढ़ार, सह नोडल के रूप में मनोज कुमार जैन जी और BTIRT संस्था प्रमुख श्री सत्येंद्र जैन और उनकी सहयोगी टीम कार्यशाला की सुचारू व्यवस्थाओं में सहयोग प्रदान कर रही है।

सागर संभाग के द्वितीय बैच (2 मई से 27 मई 2025 तक) में सागर, पन्ना और टीकमगढ़ के शिक्षक शामिल होंगे।

राज्य आनंद संस्थान, आनंद विभाग मध्य प्रदेश शासन, स्कूल शिक्षा विभाग और दृष्टज्ज्व के संयुक्त प्रयास से इस कार्यशाला का संचालन किया जा रहा है,

जिसका उद्देश्य विद्यार्थियों में मानवीय मूल्यों का विकास, सही समझ विकसित करना, मानव में, परिवार में, समाज में और प्रकृति के साथ व्यवस्था में जीने की समझ विकसित करना है। ताकि छात्र एक जिम्मेदार नागरिक बन सकें। मध्य प्रदेश देश का पहला राज्य है जिसने राष्ट्रीय शिक्षा नीति 2020 के तहत मूल्य शिक्षा को लागू करने हेतु ये सराहनीय पहल की है ताकि शिक्षा संस्कार के माध्यम से बच्चों में मानवीय मूल्यों का विकास किया जा सके। ज्ञातव्य है कि मध्यप्रदेश के सभी संभागों जबलपुर,रीवा, ग्वालियर, इंदौर, उज्जैन, नर्मदापुरम, सागर और भोपाल में 10 मई से लेकर 8 जून तक निर्बाध गति से छः छः दिवसीय कार्यशालाएं समानांतर रूप से संचालित की जा रहीं हैं। और इसके सुचारू संचालन हेतु लगभग 200 लोगों की टीम वॉलंटियर के रूप में अलग अलग संभागों में सहयोग कर रहे है। प्रशंसनीय है कि इस नेक कार्य हेतु वॉलंटियर किसी भी प्रकार का मानदेय नहीं लेते।

बच्चों की सुरक्षा सर्वोपरि, लापरवाही करने पर की जाएगी सख्त से सख्त कार्यवाही : कलेक्टर सिंह



विनय उजाला

भोपाल, निप्र। कलेक्टर कौशलेंद्र विक्रम सिंह की अध्यक्षता में भोपाल जिले के अंतर्गत संचालित स्कूल संचालकों की ट्रांसपोर्ट व्यवस्था एवं बच्चों की बसों के संबंध में यातायात पुलिस के साथ संयुक्त बैठक आयोजित की गई।बैठक में कलेक्टर श्री सिंह ने सभी स्कूल संचालकों को सख्त हिदायत दी हैं कि बच्चों की सुरक्षा के साथ कोई भी लापरवाही स्वीकार नहीं की जाएगी। बच्चें देश का भविष्य है। प्रशासन एवं पुलिस द्वारा बच्चों की सुरक्षा के साथ अवांछनीय

व्यवहार करने पर सख्त कार्यवाही की जाएगी। विगत दिवस हुई घटना में भी पुलिस एवं प्रशासन द्वारा सख्त कार्यवाही की जा रही है। उन्होंने सभी स्कूल संचालकों को निर्देशित किया कि नए सत्र प्रारंभ होने के पूर्व सभी स्कूल संचालक स्कूलों में ट्रांसपोर्ट अधिकारी नियुक्त कर सभी बच्चों के ट्रांसपोर्ट, वाहनों का फिटनेस, ड्रायवर का स्क्रीनिंग एवं ओरिएंटेशन प्रोग्राम कराकर संयुक्त सार्टिफिकेट देंगे। इसके साथ ही सभी बसों में सुरक्षा की दृष्टिगत माननीय सर्वोच्च न्यायालय के बच्चों के स्कूल ट्रांसपोटेशन के संबंध में दिए गए

निर्देश एवं सीबीएससी नॉर्म्स का पालन करेंगे। इसके साथ ही समय-समय पर पुलिस एवं प्रशासन स्कूल वाहनों के चालक – परिचालकों की स्क्रीनिंग प्रोग्राम के माध्यम से गाइड लाइन के संबंध में जानकारी देंगे।

बैठक में डीसीपी ट्रैफिक श्री संजीव सिंह द्वारा प्रजेंटेशन के माध्यम से स्कूल वाहनों की फिटनेस, बीमा एवं सुरक्षा नोम्स की विस्तृत जानकारी दी। उन्होंने बताया कि स्कूल संचालक, नशा करने वाले चालक– परिचालकों नौकरी पर न रखे, सभी स्कूल बसों में सीसीटीवी कैमरे, स्पीड गवर्नर के साथ जीपीएस सिस्टम, अग्निशामन यंत्र, इमर्जेंसी विंडो, फर्स्ट एड बॉक्स की व्यवस्था के साथ हॉरिजोन्टल ग्रिल (आड़ी पट्टियां) अनिवार्य रूप से लगवाएं।

बाजार भाव

इंदौर मंडी

मूंगफली तेल तेज



दाल भाव (प्रति क्किंटल) – तुअर दाल फूल 11000 – 11200 तुअर दाल सवा नंबर 10800 – 11000 चना दाल 8100 – 8200 एक्स्ट्रा बोल्ड

9100 मसूर दाल 7500 – 7550 मूंग दाल 9200 – 9400 मूंग मोगर 9600 – 9700 उड़द दाल 12500 – 13000 उड़द मोगर 12500 – 13000 रुपए।

उप मुख्यमंत्री शुक्ल से हडको सीएमडी कुलश्रेष्ठ ने की सौजन्य गेट



भोपाल, निप्र। उप मुख्यमंत्री श्री राजेन्द्र शुक्ल से मंत्रालय, भोपाल में हाउसिंग एंड अर्बन डेवलपमेंट कॉर्पोरेशन लिमिटेड के अध्यक्ष एवं प्रबंध निदेशक श्री संजय कुलश्रेष्ठ ने सौजन्य गेट की। इस अवसर पर प्रदेश में मेडिकल कॉलेजों की स्थापना, वर्तमान में संचालित अस्पतालों एवं स्वास्थ्य केंद्रों की अधोसंरचना के उन्नयन, तथा आधुनिक स्वास्थ्य सेवाओं के विस्तार के संबंध में विस्तारपूर्वक चर्चा की गई।

तेल बाजार (प्रति 10 किलो) – मूंगफली तेल इंदौर 1470 – 1480 मुबई 1520 – 1525 गुजरात 1485 – 1490 सोया रिफाईंड तेल इंदौर 1315 – 1320 सोया सॉल्वेंट 1255 – 1270 इंदौर पाम ऑइल 1425 – 1430 रुपए। **मावा** – 320 रुपए किलो।

इंदौर सरफाा बाजार – सोना 10 ग्राम 89800 रुपए। चाँदी 100000 रुपए किलो। चाँदी सिक्का 1100 रुपये प्रति नग। सोना 3025 डॉलर प्रति औंस चाँदी 3343 सेंट प्रति औंस

संक्षिप्त समाचार

इही ब्लाक के आर्यन आर्य ने जीता गोल्ड मेडल

इही, निप्र।

विकासखंड डही के ग्राम सिलकुआं की शिक्षिका श्रीमती विमला आर्य एवं समाज के कुक्षी तहसील अध्यक्ष श्री संजय आर्य के पुत्र एवं शिक्षक श्री नारायण गर्ग के भांजे आर्यन आर्य ने एम एम इंडिया द्वारा आयोजित सातवीं खुली मिश्रित मार्शल आर्ट प्रतियोगिता में भाग लेकर दोनों राउंड में 10-10 अंक प्राप्त कर गोल्ड मैडल जीता। बता दें कि श्री आर्यन आर्य इंदौर में महाराजा यशवंतराव मेडिकल कॉलेज इंदौर से एमबीबीएस भी कर रहे हैं। डही और कुक्षी ब्लाक में किसी भी छात्र द्वारा इस प्रकार की प्रतियोगिता में भाग लेकर गोल्ड मेडल जीतने का ये पहला मौका है। डही और कुक्षी ब्लाक को गौरवान्वित करने पर आर्यन आर्य को समाजजनों सहित मित्रों और परिचितों ने हर्ष कर बधाई दी।

युवा संगम कार्यक्रम का आयोजन किया गया

अलीराजपुर, निप्र।

शासकीय औद्योगिक प्रशिक्षण संस्था के प्राचार्य द्वारा जानकारी दी गई की शासकीय औद्योगिक प्रशिक्षण संस्था अलीराजपुर में युवा संगम कार्यक्रम का आयोजन किया गया। जिसमें निजी क्षेत्र की कंपनियों द्वारा रोजगार हेतु कुल 06 अभ्यर्थियों का चयन किया गया तथा जिला व्यापार एवं उद्योग केन्द्र द्वारा प्रधानमंत्री रोजगार सृजन कार्यक्रम एवं मुख्यमंत्री उद्यम क्रांति योजना से सम्बंधित जानकारी दी गई।

30 मई तक राज्य स्तरीय शिक्षक सम्मान पुरस्कार-2025 के लिए ऑन लाईन आवेदन आमंत्रित

खरगोन, निप्र।

राज्य स्तरीय शिक्षक सम्मान पुरस्कार-2025 के लिए ऑनलाइन आवेदन की प्रक्रिया प्रारंभ हो गयी है। राज्य स्तरीय शिक्षक सम्मान पुरस्कार-2025 के लिए विमर्श पोर्टल पर 15 मई के स्थान पर अब शिक्षको 30 मई 2025 तक सीधे ऑन-लाइन आवेदन एवं नामांकन आमंत्रित किये गये हैं। लोक शिक्षण संचालनालय भोपाल से प्राप्त नवीन निर्देशों के अनुसार विमर्श पोर्टल पर ऑनलाइन आवेदन एवं नामांकन की तिथि में वृद्धि की गई है। जिला शिक्षक अधिकारी शैलेन्द्र कानुड़े ने बताया कि जिन शिक्षकों द्वारा राज्य स्तरीय शिक्षक सम्मान पुरस्कार-2025 के लिए ऑनलाइन आवेदन व नामांकन किया जाएगा, उस शिक्षक द्वारा किये गये ऑनलाइन आवेदन/नामांकन की प्रिंट आवेदन पर हस्ताक्षर करके पुनः अपलोड करना आवश्यक है। शिक्षक द्वारा हस्ताक्षर युक्त किये गए ऑनलाइन आवेदन की प्रिंट एवं सह दस्तावेज सहित तीन प्रति में (3 सेट में) कार्यालय जिला शिक्षा अधिकारी बावड़ी बस स्टेशन डाईट परिसर खरगोन में 02 जून 2025 तक प्रस्तुत करना अनिवार्य है। विलंब की स्थिति में ऑनलाइन आवेदन की प्रिंट एवं सह दस्तावेज कार्यालय में मान्य नहीं किये जायेंगे।

तेज आधी तुफान से पेड़ गिरा सड़क पर, आवागमन हुआ बाधित मशक्कत करते रहे लोग

विनय उजाला

बाग, निप्र।

उमस भरी गर्मी के साथ रविवार शाम को अचानक मौसम का बदला मिजाज ओर तेज आंधी तूफान के साथ कुछ गांवों में बारिश भी हुई चारो ओर कहीं हल्की बुंदाबांदी तो कहीं तेज मगर बाग नगर में तो आधी तूफान के साथ आसमान पर बिजलीया देर रात तक चमकती रही मगर पानी की एक बुंद नहीं आई लेकीन बाग आसपास के ग्रामीण क्षेत्रो में तेज बारिश भी होती रही इसमें बाग टाण्डा रोड़ के बीच में ग्राम बड़कच में आधी तूफान के साथ बहुत तेज बारिश हुई।ओर ये बारिश तकरीबन 30 मीनट तक होती रही बारिश के साथ ओले भी बरसे।

इस आंधी तूफान से वर्षों



पुराना एक बड़ा पेड़ टूटकर सड़क पर गिर गया जिसके कारण बाग एवं टाण्डा रोड़ से आने वाले या जाने वाले छोटे बड़े वाहनो का रास्ता रुक गया ओर आवागमन पुरी तरह बाधित हो गया। वाहनों की दोनो छोर पर लम्बी कतार लग गई और लोग रास्ता किलीयर

कलेक्टर भव्या मित्तल के तीखे तेवर

विनय उजाला

खरगोन, निप्र।

कलेक्टर भव्या मित्तल जिला पंचायत के मुख्य कार्यपालन अधिकारी आकाश सिंह, अपर कलेक्टर रेखा राठौर, संयुक्त कलेक्टर श्रीमती हेमलता सोलंकी, एसडीएम बीएस कलेश, डिप्टी कलेक्टर प्रताप कुमार आगास्या और सभी विभागों के अधिकारी की मौजूदगी में समयावधि पत्रों की समीक्षा बैठक में कलेक्टर भव्या मित्तल द्वारा दिए गए निर्देशों में – मुख्यमंत्री हेल्प लाईन पर दर्ज शिकायतों के निराकरण में जिला अधिकारी 'ए' ग्रेड से नीचे नहीं आए। यदि कोई भी जिला अधिकारी

अहिरखेड़ा चौकी पुलिस ने अवैध कच्ची शराब के साथ बनाने वाले फरार आरोपीतो को भी पकड़ा

विनय उजाला

खरगोन, निप्र।

अहिरखेड़ा चौकी पुलिस ने ग्राम निमोनी में मुवासिया फालिया के जंगलो में अवैध कच्ची शराब के बनाने वाले फरार मुवासिया फालिया निमोनी के मुकेश और नुरसिंग को भी पकड़ा और न्यायालय में पेश किया गया।

अहिरखेड़ा चौकी पुलिस ने लगभग 6000/- रुपये मुल्य की 60 लीटर कच्ची अवैध शराब को अपनी सुपुर्दगी में लेकर लगभग 7000/- रूपए मुल्य का 700 लीटर महुआ लहान को नष्ट कर आरोपीतो मुकेश और

विनय उजाला

अलीराजपुर, निप्र।

कलेक्टर अभय अरविंद बेडेकर की अध्यक्षता में समयावधि पत्रों की समीक्षा बैठक का आयोजन कलेक्टर सभाकक्ष में किया गया। इस बैठक में मुख्य कार्यपालन अधिकारी श्री प्रखर सिंह , अनुविभागीय अधिकारी श्री अर्थ जैन , अपर कलेक्टर श्री वीरेन्द्र सिंह, संयुक्त कलेक्टर सुश्री प्रियांशी भंवरा, अनुविभागीय अधिकारी श्री तपीस पांडे, श्री एस आर यादव , श्री सीजी गोस्वामी, डिप्टी कलेक्टर श्री जीपी



अग्रवाल,डिप्टी कलेक्टर सुश्री निधि मिश्रा सहित संबंधित विभाग के अधिकारी एवं कर्मचारी उपस्थित थे।

इस बैठक में कलेक्टर डॉं बेडेकर ने विगत माह की 120

डॉ. अशोक शास्त्री संभागीय अध्यक्ष मनोनित गठित करेंगे नवीन कार्यकारिणी

विनय उजाला

धार, निप्र।

अखिल भारतीय उपभोक्ता उत्थान संगठन के राष्ट्रीय सचिव अजय चौधरी, प्रदेश सचिव सुनील दौराया ने परशुराम चौराहे (मोहन टॉकज) पर संस्था जय हो, अखिल भारतीय उपभोक्ता उत्थान संगठन के पदाधिकारियों द्वारा आयोजित स्वागत कार्यक्रम में अखिल भारतीय उपभोक्ता संगठन नव नियुक्त संभागीय अध्यक्ष डॉ. अशोक शास्त्री को नियुक्ति पत्र सौंपा।

इस दौरान सर्व ब्राह्मण समाज, राजस्थानीय ब्राह्मण समाज, प्रेस क्लब के



साथियों ने स्वागत किया। इस दौरान वरिष्ठ भाजपा नेता समंदर सिंह पटेल, उपभोक्ता उत्थान संगठन के जिलाध्यक्ष, कार्यवाहक जिलाध्यक्ष सर्व ब्राह्मण समाज के धर्मेन्द्र जोशी, सचिव प्रवीण शर्मा, उपाध्यक्ष गोटू शुक्ला, डॉं श्रीकांत द्विवेदी, भाजपा जिला उपाध्यक्ष विश्वास पांडे, युवा अध्यक्ष प्रशांत रावल,

उप लोक सेवा केन्द्र करही को 15 हजार के जुर्माने से किया दण्डित

विनय उजाला

खरगोन, निप्र।

मप्र लोक सेवा गारंटी अधिनियम 2010 के अंतर्गत लोक सेवा केन्द्र का मुख्य कार्य सरकारी सेवाओं को जनता तक पहुंचाना होता है। अप्रैल में कलेक्टर भव्या मित्तल के निर्देश पर अतिरिक्त तहसीलदार टप्पा करही द्वारा उप लोक सेवा केन्द्र करही का औचक निरीक्षण किया गया था। निरीक्षण के दौरान उप लोक सेवा केन्द्र करही का कार्य संतोषजनक न पाये जाने पर उन्हें कारण बताओ नोटिस जारी किया

लोक सेवा केन्द्र के संचालन में अनियमितता पाये जाने पर सेगांव व गोगावां संचालक को नोटिस

विनय उजाला

खरगोन, निप्र।

मप्र लोक सेवा गारंटी अधिनियम 2010 के अंतर्गत लोक सेवा केन्द्र का मुख्य कार्य सरकारी सेवाओं को जनता तक पहुंचाना होता है। कलेक्टर भव्या मित्तल के निर्देश पर लोक सेवा केन्द्र सेगांव और गोगांवा का आकस्मिक निरीक्षण किया गया था। निरीक्षण के दौरान केन्द्र पर अनियमितता पाये जाने पर कलेक्टर भव्या मित्तल ने लोक सेवा केन्द्र संचालक सेगांव की श्रीमती राशि जायसवाल एवं गोगांवा के संचालक एमएस फार्मा एजेंसी को कारण बताओ सूचना जारी कर 03 दिनों में जवाब प्रस्तुत

जमीन बेचकर जीवन बचाने की जद्दोजहद, पीएम राहत कोष से मिले तीन लाख

किडनी देकर पत्नी ने बचाई पति की जान

विनय उजाला

बाग, निप्र।

नगर के राजपूत समाज के एक युवक को डेढ़ वर्ष पूर्व जांच के दौरान मालूम पड़ा कि उसकी दोनों किडनियां खराब हो चुकी है। किडनी ट्रांसप्लांट किए बिना जान नहीं बचेगी। यहीं से शुरू हुई जीवन बचाने की जद्दोजहद। दयनीय आर्थिक स्थिति के बीच दो बड़ी चुनौतियों से पार पाना, किडनी ट्रांसप्लांट ऑपरेशन का व्यय करीब 15 लाख और किडनी डॉनेटर की तलाश थी। ऐसी परिस्थितियों के बीच पत्नी ने अपने पति को



किडनी देने की सहर्ष इच्छा प्रकट की और मैचिंग करवाने की बात कही। जान बचाने की जद्दोजहद में पैतृक जमीन को बेचकर दस

जलवट में ग्रीष्मकालीन शिविर का समापन बच्चों की कलाकृतियों ने मोहा मन

विनय उजाला

डही, निप्र।

विकासखंड डही के ग्राम जलवट में जनजातीय कार्य विभाग द्वारा संचालित ‘सक्षम जीवन कौशल कार्यक्रम’ के अंतर्गत आयोजित दस दिवसीय ग्रीष्मकालीन शिविर का समापन हर्षोल्लास और उत्साह के साथ संपन्न हुआ। इस शिविर का मुख्य उद्देश्य बच्चों में संवाद, निर्णय क्षमता, सहानुभूति तथा रचनात्मकता जैसे महत्वपूर्ण कौशलों का विकास करना था। शिविर का संचालन सामुदायिक युवा नेतृत्वकर्ता सुश्री शीला चौहान द्वारा किया गया। उन्होंने बच्चों को विभिन्न प्रकार के हुनर कौशल का प्रशिक्षण प्रदान किया, जिसमें हस्तशिल्प, चित्रकला, खेल , कला , कथा जैसी रचनात्मक गतिविधियाँ शामिल थीं। इस प्रशिक्षण का परिणाम शिविर के अंतिम दिन आयोजित प्रदर्शनी में देखने को मिला, जहां बच्चों द्वारा बनाई गई वस्तुओं की



प्रदर्शनी प्राथमिक विद्यालय भवन में सजाई गई। रंग-बिरंगी कलाकृतियाँ, आकर्षक हस्तनिर्मित सजावटी सामान, और चित्रों की अद्वितीय श्रृंखला तथा मिट्टी के बने बर्तनों ने ग्रामवासियों का मन मोह लिया। इस अवसर पर सक्षम कार्यक्रम को विकासखंड प्रबंधक, श्रीमती संध्या राजपुरोहित ने भी शिविर के उद्देश्यों पर प्रकाश डाला। उन्होंने कहा, शिक्षा के साथ-साथ बच्चों में छिपे हुनर को संवारना बेहद आवश्यक है। यह एक ऐसा मंच है जहां बच्चे अपनी प्रतिभा के बल पर आगे बढ़कर अपने जीवन के नए रास्तों का निर्माण कर सकते हैं। हम आगे भी ऐसे शिविरों का

योजना एवं सावित्री बाई फुले स्व-सहायता समूह योजना के तहत आवेदन आमंत्रित

विनय उजाला

खरगोन, निप्र।

जिला अंत्यावसायी सहकारी विकास समिति ने राज्य शासन द्वारा अनुसूचित जाति वर्ग के लिये चलाई जा रही संत रविदास स्वरोजगार योजना, डॉं भीमराव अंबेडकर आर्थिक कल्याण योजना एवं सावित्री बाई फुले स्व-सहायता समूह योजना के तहत पात्र हितग्राहियों से आवेदन आमंत्रित

लॉबित शिकायतों की समीक्षा करते हुए कहा कि 50 दिवस से अधिक प्राप्त शिकायतों का निराकरण करें।

इस दौरान कलेक्टर डॉं बेडेकर ने राजस्व विभाग 17 , लोक स्वास्थ्य यांत्रिकी विभाग 8 , खाद्य एवं नागरिक आपूर्ति शाखा की 2 , महिला एवं बाल विकास विभाग इत्यादी विभागों से संबंधित शिकायतों की समीक्षा की।

इस दौरान उन्होंने पीएचई विभाग के अधिकारियों को निर्देशित करते हुए कहा कि जिले के प्रत्येक हॉडपंप सुचारु अवस्था में हो यह सुनिश्चित करें। ग्रामीणों

एवं पशुधन को पेयजल से संबंधित कोई परेशानी न हो इस बात का विशेष ध्यान रखा जाए। इस दौरान जौबट व अलीराजपुर सीईओ को समग्र से संबंधित शिकायतों का जल्द से जल्द निराकरण करने के निर्देश दिए। साथ ही खाद्य एवं नागरिक आपूर्ति से संबंधित शिकायतों को जांच कर तुरंत निराकरण करने के निर्देश विभाग प्रमुख को दिए।

इस दौरान समस्त अधिकारियों को सीएम हेल्पलाइन पर प्राप्त शिकायतों को गंभीरता पूर्वक एवं संतोष पूर्ण तरीके से निराकरण करने के निर्देश दिए।

हेल्थ केयर की छात्राओं को दिया गया प्रशिक्षण



विनय उजाला

बाकानेर, निप्र।

पी. एम. श्री शासकीय कन्या उच्चतर माध्यमिक विद्यालय बाकानेर में संचालित व्यावसायिक शिक्षा के अंतर्गत 20 दिवसीय ऑन द जॉब ट्रेनिंग चल रही हैं जिसमें हेल्थ केयर की छात्राओं की ट्रेनिंग सामूदायिक स्वास्थ्य केंद्र बाकानेर में करवाई जा रही है संस्था प्राचार्य श्रीमती किरण वास्केल ने बताया कि यह ट्रेनिंग विद्यार्थियों को रोजगार के लिए तैयार करने के उद्देश्य से शुरू की गई है। अस्पताल के कार्य जैसे रक्त चाप, ड्रेसिंग, इंजेक्शन वार्ड, हैंड वॉशिंग का महत्त्व, ओपीडी, आईपीडी, लेब, xray विभाग, मेंटरनिटी वॉर्ड, NRC विभाग,मरीज देखभाल आदि की ट्रेनिंग दी जा रही हैं जिससे भविष्य में नौकरी के दौरान लाभ मिलेगा। डॉ कुलदीप कुमार नाग, डॉ वीरेन्द्र सिंह धावें एवं समस्त अस्पताल स्टाफ का पूर्ण सहयोग मिला। FACE PVT. LTD. Rewa एवं व्यावसायिक प्रशिक्षक सुश्री निशा अलंस ने लाभान्वित विद्यार्थियों के उज्ज्वल भविष्य की शुभकामनाएं दी।

▲▲▲▲▲

▲▲▲▲▲

▲▲▲▲▲

संक्षिप्त समाचार

मीठा तालाब की सफाई की गई



देवास, निप्र। जल बचाएं जीवन को बचाएं, जब तक जल सुरक्षित है तब तक कल सुरक्षित है। प्रदेश सहित देवास जिले में जल गंगा संवर्धन अभियान चलाया जा रहा है। जिले में कलेक्टर ऋराज सिंह के मागदर्शन में जल गंगा संवर्धन अभियान के तहत नगरीय निकायों एवं प्रत्येक ग्राम पंचायतों में जल संरक्षण के कार्य किए जा रहे हैं। जल गंगा संवर्धन अभियान के माध्यम से जिले में जल की एक-एक बूंद को सहेजने के लिए 30 जून तक अभियान जारी रहेगा। अभियान के माध्यम से जल संरचनाओं के निर्माण एवं गहरीकरण का कार्य किया जा रहा है। इसी क्रम में नगर निगम देवास द्वारा देवास के राजोदा स्थित मीठा तालाब की साफ-सफाई की गई तथा तालाब सौंदर्यीकरण भी किया गया। इसके साथ ही तालाब के किनारे पौधारोपण भी किया।

बस स्टैंड पर निःशुल्क जल सेवा शिविर प्रारम्भ



देवास, निप्र। भारत स्काउट एवं गाइड जिला संघ देवास द्वारा जिला कमिश्नर स्काउट एवं जिला शिक्षा अधिकारी हरिसिंह भारतीय के निर्देशन में बस स्टैण्ड देवास पर जल सेवा शिविर का कार्य 19 मई को जिला मुख्य आयुक्त विष्णु वर्मा के मुख्य आतिथ्य में किया गया। इस अवसर पर पूर्व जिला सचिव हेमैन्द्र निगम काकू, उपाध्यक्ष दुय संगीता वॉटसन एवं संजय शर्मा विशेष अतिथि थे। कार्यक्रम में मनोज पटेल जिला संगठन आयुक्त स्काउट देवास , कोमल चौधरी जिला संतटन आयुक्त गाइड, शिवचरण अंगोरिया, अशोक शर्मा, वंदना वर्मा, किरण चौहान का विशेष सहयोग रहा। जिला सचिव जितेंद्र मंडलोई ने बताया कि प्रति वर्षानुसार इस वर्ष भी बस स्टैण्ड पर जल सेवा शिविर का कार्य किया जा रहा है। जिसमें आरो का शीतल जल यात्रियों को भीषण गर्मी से राहत हेतु पिलाया जा रहा है।

जिले के पात्र हितग्राही 31 मई तक कराए ई-केवायसी

विनय उजाला

देवास, निप्र। जिला आपूर्ति अधिकारी देवास ने बताया कि राष्ट्रीय खाद्य सुरक्षा अधिनियम 2013 के अंतर्गत संचालित लक्षित सार्वजनिक वितरण प्रणाली व्यवस्था के सुचारु क्रियान्वयन, स्मार्ट पीडीएस व्यवस्था के सफल संचालन तथा वास्तविक

पात्र हितग्राहियों की उनकी पात्रता अनुरूप खाद्यान्न सामग्री नियत समय-सीमा में उपलब्ध कराने के उद्देश्य से पात्र हितग्राहियों की ई-केवायसी के लिए 31 मई तक विशेष अभियान चलाया जा रहा है। जिले के पात्र हितग्राहियों से अपील है कि अपनी संबंधित शासकीय उचित मूल्य दुकान पर उपस्थित होकर ई-केवायसी कराएं।

बारात लेकर जाने वाला दुल्हा जेल पहुंचा

प्यार किसी से और से, निकाह किसी और से

शादी के नाम पर चार साल से कर रहा था शारिरिक शोषण

विनय उजाला

सोनकच्छ, निप्र। जो दुल्हा बारात लेकर दुल्हन लेने जाते वाला था वह अब जेल पहुंच गया। मामला सोनकच्छ थाना क्षेत्र के गंधर्वपुरी का है जहां एक युवक पास के ही गांव की युवती से निकाह का झांसा देकर पिछले चार साल से युवती के साथ बलात्कार करता रहा। पुलिस ने युवती की रिपोर्ट पर युवक के खिलाफ बलात्कार सहित अन्य धाराओं में प्रकरण दर्ज कर युवक को गिरफ्तार कर लिया जहां से न्यायलय ने युवक को जेल भेज दिया। बताया जाता है कि आरोपी युवक का सोमवार को निकाह था लेकिन दुल्हे राजा जेल पहुंच गए। पुलिस ने बताया कि आवेदिका उम्र 21 साल निवासी ग्राम काछीगुराडिया हाल मुकाम

ग्राम गंधर्वपुरी थाना सोनकच्छ ने थाना सोनकच्छ पर उपस्थित होकर एक लेखीय आवेदन पत्र दिया जिसमें बताया गया कि अबरार पिता जाकिर शेख निवासी गंधर्वपुरी द्वारा शादी का झांसा देकर गलतकाम (बलात्कार) करना एवं जान से मारने की धमकी देने संबंधी। महोदय, निवेदन है कि मैं उम्र 21 साल निवासी ग्राम काछीगुराडिया हाल मुकाम ग्राम गंधर्वपुरी थाना सोनकच्छ जिला देवास की निवासी हूँ। कक्षा 12 वी तक शासकीय उच्चतर माध्यमिक विद्यालय गंधर्वपुरी में पढ़ी हूँ तथा घरेलू काम करती हूँ। मैं करीब 6 साल पहले ग्राम काछीगुराडिया में रहती थी। गंधर्वपुरी में कक्षा 11 वीं में निवासी गंधर्वपुरी का भी पढ़ता था जिसे मैं तब से पढ़ती थी तब मेरी क्लास में अबरार पिता जाकिर शेख निवासी गंधर्व

श्री शिव छत्रपति मराठा संघ का चतुर्थ अखिल भारतीय युवक-युवती परिचय सम्मेलन संपन्न

विनय उजाला

देवास, निप्र। श्री शिव छत्रपति मराठा संघ के अध्यक्ष श्री कीर्ति चव्हाण ने बताया कि संघ द्वारा आयोजित चतुर्थ अखिल भारतीय युवक युवती परिचय सम्मेलन स्थानीय मल्हार स्मृति मंदिर में संपन्न हुआ। कार्यक्रम का उद्घाटन आध्यात्मिक गुरु 1008 महामंडलेश्वर प्रेम परमार गुरुजी एवं दिलीप सिंह जाधव इतिहासकार के कर कमलों द्वारा शिवाजी महाराज के मूर्ति पर माल्यार्पण एवं दीप प्रज्वलन से हुआ। कार्यक्रम में



मध्यप्रदेश, छत्तीसगढ़, राजस्थान, गुजरात, महाराष्ट्र हरियाणा उत्तरप्रदेश के करीब 550 से अधिक प्रतिभागियों ने मंच से अपना

परिचय दिया। इस अवसर पर परिचय पुस्तिका का विमोचन भी किया गया। कार्यक्रम में समाज के प्रतिभावान बच्चों को भी सम्मानित

किया गया। कार्यक्रम में धार के करण सिंह पवार को मराठा गौरव सम्मान से मानपत्र एवं स्मृति चिन्ह देकर सम्मानित किया गया। इस

अवसर पर देवास महापौर गीता अग्रवाल एवं दुर्गेश अग्रवाल भी उपस्थित थे। समाजजन को समाज की महत्त्वता बताई इस अवसर पर एक परिचय पुस्तिका का विमोचन भी अतिथियों द्वारा किया गया। अतिथियों का स्वागत संघ के अध्यक्ष कीर्ति चव्हाण, शालिनी चव्हाण, दिलीप सिंह जाधव कुमार जाधव, प्रतापराव जाधव, कुमार जाधव, दिनकर जाधव, हिमांशु राजोले, शंकर भोले, राजू थोरात, शालिनी चव्हाण, रंजना जाधव, कल्पना जाधव, मंगला शिन्दे, सरोज भंवर, रोहिणी भोंसले,

सारिका पवार, अंजली मोहिते, रीना पवार, अलका जगताप, रागिनी भवर, पल्लवी जाधव, नेहा जाधव, अंजली मोहिते, रिचा जगताप, सारिका पवार, सुनीता कामले, नंदा पवार, संगीता लाड, संगीता गाडगे, सपना जाधव, कामिनी पाचुनकर ने किया। इस अवसर पर समाज के कई गणमान्य नागरिक एवं बड़ी मात्रा में समाज जन उपस्थित थे। कार्यक्रम का संचालन पल्लवी जाधव नेहा जाधव एवं वंदना निंबालकर ने किया एवं आभार संघ की संयोजक शालिनी चव्हाण ने माना।

प्रतिभागियों ने किया फिल्म शूटिंग सेट का दौरा, पर्दे के पीछे की दुनिया से हुए रूबरू

विनय उजाला

देवास, निप्र। कलाव्योम फाउंडेशन द्वारा देवास और इंदौर के प्रशिक्षित प्रतिभागियों के समूह को इंदौर में चल रही गिरीश कुलकर्णी अभिनीत मराठी फिल्म शूटिंग सेट का दौरा करवाया गया। कलाव्योम फाउंडेशन के अध्यक्ष अशोक श्रीमाल ने बताया कि हमारा उद्देश्य सिर्फ प्रशिक्षण देना नहीं, बल्कि प्रतिभाओं को सही दिशा में अवसरों से जोड़ना भी है। आज फिल्म, वेबसीरीज और रंगमंच जैसे प्लेटफॉर्म पर प्रशिक्षित कलाकारों की मांग तेजी से बढ़ रही है। इस प्रकार की विजिट्स से इस इंडस्ट्री की वास्तविकता का अनुभव होता है। हम चाहते हैं कि युवा आत्मविश्वास के साथ अपनी रचनात्मक यात्रा शुरू करें और इन



माध्यमों में आगे बढ़ें। प्रतिभागियों ने भी इस अनुभव को सीखने योग्य बताया। फिल्म यूनिट के लोगों द्वारा प्रतिभागियों को कैमरा सेटअप, फिल्म निर्देशन, सेट डिजाइन, लाइटिंग और अभिनय के विभिन्न तकनीकी पहलुओं की जानकारी दी गई। प्रतिभागियों के लिए यह भ्रमण न केवल ज्ञानवर्धक रहा, बल्कि उनके रचनात्मक कौशल को विकसित करने में भी सहायक सिद्ध हुआ।

जिसमें उन्हें फिल्म निर्माण के विभिन्न आयामों को समझने, बल्कि अपनी अभिरुचियों को भी नए सिरे से परिभाषित करने का अवसर भी प्राप्त हुआ। इस दौरान कलाव्योम की सचिव अपर्णा भोसले, फिल्म के निदेशक अमोल, फिल्म अभिनेता गिरीश कुलकर्णी, फिल्म अभिनेत्री वलवी, सिनेमेटोग्राफर योगेश पोली और फिल्म यूनिट के लोग उपस्थित रहे।

शिक्षक समस्या निवारण शिविर शुरू 19 से 24 मई तक लगेगा

विनय उजाला

सोनकच्छ, निप्र। शिक्षा विभाग के निर्देश अनुसार दिनांक 19 मई से 24 मई तक शिक्षक समस्या निवारण शिविर का आयोजन किया जा रहा है जानकारी देते हुए सी एल पेठारी सहायक संचालक शिक्षा सोनकच्छ ने बताया कि शिविर सभी संकुल केंद्र और विकास खण्ड शिक्षा

कार्यालय सोनकच्छ पर प्रातः 11.00 बजे से 3.00 बजे तक आयोजित किया जाएगा। सभी संबंधित शिक्षक अपनी विभागीय समस्या निवारण के लिए उक्त शिविर में समस्या से संबंधित दस्तावेज सहित नियत समय पर उपस्थित होकर आवेदन कर सकते हैं। जिनका तत्काल मौके पर निराकरण किया जाएगा या वरिष्ठ कार्यालय को प्रेषित किया जाएगा।

ऑपरेशन त्रिनेत्रम के तहत कैमरे लगाने पर ग्राम पंचायत कुलाला व काकड़दा को प्रशस्ति पत्र देकर किया सम्मानित

विनय उजाला

सोनकच्छ, निप्र। शहरों में लगे सीसीटीवी कैमरो को देखकर किसी को ताज्जुब नहीं होता ! पर जब किसी गांव में भी जगह जगह सीसीटीवी कैमरे लगे हो, तो देखकर हैरत में पड़ना स्वाभाविक है ! देवास जिले की सोनकच्छ जनपद पंचायत के ग्राम पंचायत कुलाला व ग्राम पंचायत काकड़दा इसकी एक जीवंत मिसाल बनकर उभरा है ! जहां चप्पे चप्पे पर सीसीटीवी कैमरे लगे है ! ग्राम कुलाला में ग्राम पंचायत कुलाला लगातार विकास कार्य तो कर ही रही हैं साथ ही ग्राम पंचायत कुलाला व ग्राम पंचायत काकड़दा द्वारा गांव के प्रमुख मार्ग सहित गांव में सीसीटीवी कैमरे लगाए गए ! सीसीटीवी कैमरे से बड़ते अपराध व गतिविधियों व चौरी पर अंकुश भी लगेगा ! देवास कलेक्टर ऋराज सिंह ने ग्राम पंचायत कुलाला व ग्राम पंचायत काकड़दा में लगे सीसीटीवी कैमरे लगाने पर बहाई प्रेषित की है वहीं देवास पुलिस अधीक्षक पुनीत गेहलोत ने बताया कि हमने इस अभियान की शुरुआत 1 नवंबर से की थी अभी तक पूरे जिले में 3000 कैमरे लग चुके है कैमरे लगने से अपराधियों को पकड़ने में आसानी होती है आपकी ग्राम पंचायत के सरपंच बधाई के पात्र हैं वहीं सोनकच्छ



ऑपरेशन त्रिनेत्रम के तहत किया गया सम्मान गांव में प्रमुख मार्ग सहित मुख्य चौराहों पर कैमरे लगाने पर देवास कलेक्टर ऋराज सिंह, देवास पुलिस अधीक्षक पुनीत गेहलोत, सोनकच्छ विधायक डॉ.राजेश सोनकर, भाजपा जिला अध्यक्ष राय सिंह सेंधव, पूर्व देवास विकास प्राधिकरण अध्यक्ष राजेश यादव, जिला पंचायत अध्यक्ष प्रतिनिधि भरूलाल अटारिया, पूर्व जिला पंचायत अध्यक्ष नरेंद्र सिंह राजपूत, सोनकच्छ एसडीओपी दीपा मांडवे, भौरासा थाना प्रभारी प्रीति कटारे द्वारा ऑपरेशन त्रिनेत्रम के तहत ग्राम पंचायत कुलाला सरपंच किरण तेज यादव व ग्राम पंचायत काकड़दा सरपंच संतोष बाई सुमेर सिंह नागर को प्रशस्ति पत्र देकर को सम्मानित किया गया ! इस दौरान सोनकच्छ नगर मंडल अध्यक्ष राजेन्द्र सिंह राजपूत मोडरिया, तेज सिंह बघेल, पटेल सिद्धनाथ सिंह यादव, कैलाशचंद्र पटेल, डॉ.रूप सिंह नागर, महामंत्री संजय यादव, भौरासा नगर पंचायत अध्यक्ष संजय जोशी, उपाध्यक्ष जय सिंह राणा, जनपद सदस्य जितेंद्र यादव, करण सिंह यादव, दौलत यादव सेठ, अनिल वावड़ा, कैलाश यादव, पूर्व जिला पंचायत सदस्य मुकेश मालवीय, दशरथ सिंह धाकड़ सहित ग्राम पंचायत कुलाला व काकड़दा के लोग मौजूद रहे ! कार्यक्रम का संचालन एडवोकेट सुमेर सिंह यादव व निशा उज्जैनी ने किया वहीं आभार ग्राम पंचायत कुलाला सरपंच प्रतिनिधि तेज यादव व काकड़दा सरपंच प्रतिनिधि सुमेर सिंह नागर ने माना।

विधायक डॉ. राजेश सोनकर ने ग्राम पंचायत कुलाला व काकड़दा में कैमरे लगाने पर सराहना की ! वहीं ग्राम पंचायत द्वारा रखी गई मांगों को जल्द ही पूर्ण करने का आश्वासन दिया ! भौरासा थाना प्रभारी प्रीति

कटारे ने बताया की ग्राम कुलाला में कुल 20 सीसीटीवी कैमरे वही ग्राम काकड़दा के ग्राम काकड़दा, गुनाई, महुडी, सिकखेड़ी में कुल 16 कैमरे लगाए गए हैं ! इन्हें कुछ प्रमुख स्थान चिन्हित कर लगाया गया ! जैसे सन्नाटा अधिक हो।

पानी बचाने के लिए आगे आए कायस्थ समाज के लोग

31 समाजजन लगाएंगे अपने घरों में रूफ वाटर हार्वेस्टिंग तकनीक



विनय उजाला

देवास, निप्र। बारिश के पानी की बूंद-बूंद सहेजने की कोशिश में अमृत संचय अभियान की टीम लगातार काम कर रही है। घर-घर दस्तक देने के साथ अब टीम सामुदायिक आयोजनों के अवसर पर भी लोगों से मिलकर उन्हें जल संवर्धन के लिए प्रेरित करने में जी जान से जुटी है। इसी क्रम में कायस्थल समाज के एक आयोजन में अमृत संचय अभियान की टीम ने वर्षाजल सहेज कर धरती की रगों तक पहुंचाने का

संदेश दिया। आयोजन में उपस्थित समाजजनों ने अपने घरों और प्रतिष्ठानों पर रूफ वाटर हार्वेस्टिंग तकनीक के लिए सहमति प्रदान की। अब टीम उनके वहां सर्वे कर तकनीकें इंस्टॉल कराएगी। समाज के प्रदेश प्रवक्ता प्रदीप खरे ने भूमिका में देवास के अमृत संचय अभियान की गतिविधियों को सामने रखा। अभा कायस्थ समाज महासभा के जिला अध्यक्ष श्रीराम श्रीवास्तव, जिला कार्यकारिणी एवं प्रदेश पदाधिकारी के साथ चित्रांश बंधुओं की उपस्थिति में

चित्रगुप्त मंदिर गीता भवन में टीम के साथ चर्चा की। अमृत संचय अभियान टीम के मनीष वैद्य तथा डॉ. समीरा नईम ने विस्तार से अपनी बात रखी। यहाँ श्रीकांत उपाध्याय, हिमांशु कुमावत, कृपाली राणा तथा सुमन कुमावत आदि उपस्थित थे। लगभग 31 समाजजनों ने बड़े उत्साह से वहीं मौके पर अपने घरों और प्रतिष्ठानों पर रूफ वाटर हार्वेस्टिंग तकनीक के लिए सहमति प्रदान की। अब टीम उनके यहां सर्वे कर तकनीकें इंस्टॉल कराएगी।

सोनकच्छ गोली कांड, सात लोगों पर आर्मस् एक्ट बलवा सहित अन्य धाराओं में प्रकरण दर्ज

शराब की मुखबिरी की बात की शंका होने पर गोली मारी

करणी सेना जिलाध्यक्ष पर लगाया गोली मारने का आरोप, करणी सेना अध्यक्ष का कहना मेरे खिलाफ साजिश रची जा रही

विनय उजाला

सोनकच्छ, निप्र। शराब की मुखबिरी की शंका में एक युवक को रविवार दोपहर करणी सेना जिलाध्यक्ष ने पैर में गोली मार दी। पुलिस ने इस मामले में 7 लोगों पर केस दर्ज किया। फरियादी कृष्णपाल सिंह पिता धारा सिंह राजपूत उम्र 25 वर्ष निवासी मोदी कालोनी सोनकच्छ ने एमजीएच सर्जिकल वार्ड में बताया कि वह

उक्त पते पर रहता है व रिकवरी का काम करता है। प्रीतम सिंह राजपूत जो शराब का धंधा करता है जिसको फरियादी पर शंका है कि वह उसकी मुखबिरी करता है कि बात को लेकर पिछली रात को इन

लोगों का आपसी विवाद हो गया था। जिसमें आपसी राजीनामा हो गया था। करीब डेढ़ बजे फरियादी



रिलायंस पेट्रोल पंप पुराना बायपास रोड प्रशांत के केफे पर गया था। वह केफे में अंदर विजेन्द्र सिंह निवासी ओढनी, कान्हा बन्ना निवासी जैल के पास सोनकच्छ के साथ बैठे थे और चाय पी रहे थे। इतने बस स्टैंड तरफ से सफेद रंग की स्कार्पियो जो संजु मालवीय निवासी पारदीखेडा एमपी13 सीबी5108 चलाकर लाया और उसमे से प्रीतमसिंह राजपूत, अर्जुनसिंह राजपूत, कुलदीप सिंह,

जीतु राजपूत, सौरभ रैकवार, अजय सोनेल उतरे, जिनके हाथों में पाईप व लकड़ी के डंडे थे। आते ही सबने दुकान के अंदर पाईप लकड़ी से मारपीट कर गंदी गंदी गालिया देकर बोल रहे थे कि तू सोनकच्छ में अब नही रहेगा बोलकर दुकान के अंदर प्रीतमसिंह ने कमर मे से बंदूक निकाली और घोड़ा चढ़ाकर पीड़ित पर फायर किया जो उसे उलटते पैर के घुटने के नीचे चोट लगी पाईप, डंडों से मारपीट करने

से उसके सीधे हाथ के पोंचे व कोहनी के ऊपर तथा उल्टे हाथ में भी चोट लगी तथा दोनों पैरो मे चोट लगी। जाते समय जान से मारने की धोस दी। मुझे नहीं मालुम की मोके से कोन लाया जब थोडा होश आया तो मैं कार में था थाने से फिर सोनकच्छ सरकारी अस्पताल लेकर आये रेफर करने के समय सवाई सिंह निवासी ओढनी व अर्जुन बन्ना निवासी न्यु देवास ने

एमजीएच देवास मे भर्ती कराया। उधर फरियादी का देवास में ईलाज चल रहा है। झगडे के समय घटना साथ वालों तथा आसजपास वालों ने देखी है। पुलिस ने आरोपियों पर धारा 296, 118(1), 351(3), 191(2),(3),190, 25, 27 आर्मस् एक्ट का केस दर्ज किया। प्रीतमसिंह राजपूत करणी सेना जिलाध्यक्ष का कहना है कि मेरे खिलाफ साजिश रची जा रही है मेरे द्वारा गोली नहीं चलाई गई।

ला लीगा 2024-25... एमबाप्पे-बेलिंगहैम ने दागे गोल

रियल मैड्रिड की सेविला पर 2-0 से जीत

नई दिल्ली, (हि.स.)

ला लीगा 2024-25 के अंतिम चरण में रियल मैड्रिड ने काइलियन एमबाप्पे और जूड बेलिंघम के दूसरे हाफ में किए गए गोलों की बदौलत सेविया को 2-0 से हराया। मुकाबले में सेविया की टीम को दो रेड कार्ड झेलने पड़े, जिससे वह नौ खिलाड़ियों के साथ मैच खत्म करने को मजबूर हुई।

मैच के शुरुआती 11वें मिनट में ही लोइक बाडे को एमबाप्पे को काउंटर-अटैक पर रोकने की कोशिश में रेड कार्ड दिखा दिया गया। यह साफ गोल स्कोरिंग मौका था, जिसे रेफरी ने गंभीरता से लिया और सेविया को शुरुआती झटका लगा। हालांकि रियल मैड्रिड ने गेंद पर नियंत्रण बनाए रखा, लेकिन पहले हाफ में एमबाप्पे और एंड्रिकु गोल करने के आसान मौके भुना नहीं सके। दूसरे हाफ की शुरुआत में ही सेविया को दूसरा झटका लगा, जब आइजैक रोमेरो ने ओरेंलियन चुआमेनी पर खतरनाक टेकल किया और उन्हें भी सीधा रेड कार्ड दिखाया गया।



एमबाप्पे का धमाका और बेलिंघम की सील

70वें मिनट में एमबाप्पे का शॉट बार से टकराया, लेकिन 75वें मिनट में उन्होंने बॉक्स के बाहर से लो स्ट्राइक मारकर रियल के लिए खाता खोला। इसके बाद 87वें मिनट में युवा फॉरवर्ड गोंजालो गार्सिया के क्रॉस पर जूड बेलिंघम ने नजदीक से गोल कर टीम की जीत सुनिश्चित कर दी।

अंक तालिका की स्थिति

बार्सिलोना पहले ही खिताब अपने नाम कर चुका है और 85 अंकों के साथ टॉप पर है। रियल मैड्रिड 81 अंकों के साथ दूसरे स्थान पर, जबकि एटलेटिको मैड्रिड 73 अंकों के साथ तीसरे स्थान पर है। एथलेटिक बिलबाओ (70) और विलारियल (67) अंक के साथ टॉप-5 में हैं और ये सभी टीमों अगले सीजन यूईएफा चैंपियंस लीग में स्पेन का प्रतिनिधित्व करेंगी।

नीरज चोपड़ा की गगन नारंग ने की तारीफ

नई दिल्ली, एजेंसी

ओलंपिक पदक विजेता निशानेबाज गगन नारंग का मानना है कि 90 मीटर की मानसिक बाधा को पार करने के बाद स्टार भाला फेंक एथलीट नीरज चोपड़ा अब अपनी सीमाओं को और आगे बढ़ाने का प्रयास करेंगे ताकि वह ऐसे कार्य कर सकें जिन्हें पहले उनकी पहुंच से बाहर माना जाता था। नीरज ने शुक्रवार को दोहा डाइमंड लीग में 90.23 मीटर के प्रयास से 90 या इससे अधिक दूरी तक भाला फेंकने वाले खिलाड़ियों की एलीट सूची में जगह बनाई।

नारंग ने कहा, अब वह अपनी सीमाओं को आगे बढ़ाने के लिए स्वतंत्र

हैं। एक सीमा, वह मानसिक बाधा जो शायद कुछ समय से उनके दिमाग में चल रही थी, अब टूट गई है। नीरज हालांकि दोहा में जर्मनी के जूलियन वेबर के बाद दूसरे स्थान पर रहे जिन्होंने 91.06 मीटर के प्रयास से पहला स्थान हासिल किया। नारंग ने इस उपलब्धि को भारतीय एथलेटिक्स के लिए बेहद शानदार बताया और इसके व्यापक महत्व पर जोर दिया।

उन्होंने कहा, यह केवल दूरी के बारे में नहीं है। यह भारतीय खेल के लिए क्या संभव है इसे फिर से परिभाषित करने के बारे में है, विशेषकर वैश्विक स्तर पर। यह उनके लिए सत्र की पहली प्रतियोगिता थी।

मलेशिया मास्टर्स में भारतीय चुनौती की अगुआई करेंगे सिंधू-प्रणय

कुआलालंपुर, एजेंसी। दो बार की ओलंपिक पदक विजेता पीवी सिंधू और एएसएस प्रणय मंगलवार से शुरू हो रहे मलेशिया मास्टर्स सुपर 500 बैडमिंटन टूर्नामेंट में भारतीय चुनौती की अगुआई करेंगे। इन दोनों स्टार खिलाड़ियों से इस टूर्नामेंट में अच्छे प्रदर्शन की उम्मीद होगी जो पिछले कुछ समय से खराब फॉर्म और फिटनेस की समस्या से जूझ रहे हैं। सिंधू और प्रणय ने सुदीरमन कप में इंडोनेशिया और डेनमार्क के खिलाफ अपने-अपने मुकाबले गांवा थे। सिंधू और प्रणय दोनों ही लय हासिल करने की जुगत में होंगे। विश्व रैंकिंग में 16वें स्थान पर काबिज सिंधू अपने अभियान की शुरुआत जापान की नात्सुकी निदाइरा के खिलाफ करेंगी जो विश्व रैंकिंग में 20वें स्थान पर है। विश्व रैंकिंग में 35वें स्थान पर खिसक चुके प्रणय को पहले दौर में जापान के पांचवें वरीय केंतो निशिमोतो की कड़ी चुनौती का सामना करना है। महिला एकल में 2024 हाइलो ओपन की उपविजेता मालविका बंसोड चीनी ताइपे की चित्तू चिन-चियान से भिड़ेंगी जबकि ताइपे ओपन सुपर 300 के सेमीफाइनल में जगह बनाने वाली उन्नति हुड्डा का सामना भी चीनी ताइपे की हीन शियांग टी से होगा।

कार्लोस ने इटालियन ओपन खिताब जीता

रोम,(हि.स.)

युवा टेनिस स्टार कार्लोस अल्कराज ने रविवार को इटालियन ओपन के फाइनल में जैकन सिनर को सीधे सेटों में 7-6 (7/5), 6-1 से हराकर खिताब अपने नाम किया।

इस जीत के साथ ही अल्कराज ने रोलां गैरो (फ्रेंच ओपन) के लिए बाकी खिलाड़ियों को कड़ा संदेश दे दिया है, जहां वह अपने खिताब की रक्षा करने उतरेंगे। 22 वर्षीय अल्कराज का यह सीजन में तीसरा खिताब है। यह उनका इस



साल का चौथा फाइनल था और दूसरा एटीपी 1000 खिताब बन रोम मास्टर्स खिताब उनके खाते में गया है।

सिनर के लिए भी सकारात्मक संकेत

हालांकि फाइनल में हार का सामना करना पड़ा, लेकिन यह टूर्नामेंट सिनर के लिए भी काफी अहम रहा। यह उनकी तीन महीने की डोपिंग प्रतिबंध के बाद पहली वापसी थी। उन्हें पिछले साल मार्च में दो बार वलोस्टेबोल के लिए पॉजिटिव पाया गया था, जिसे डोपिंग एजेंसियों ने 'दुर्घटनावश' माना था।

एलआईसी के नामित निदेशक राजकुमार आईडीबीआई बैंक के बोर्ड से बाहर



नई दिल्ली, (हि.स.)।सार्वजनिक क्षेत्र की बीमा कंपनी भारतीय जीवन बीमा निगम (एलआईसी) के नामित निदेशक राज कुमार 18 मई से भारतीय औद्योगिक विकास बैंक (आईडीबीआई) बोर्ड की सदस्यता से बाहर हो गए हैं। आईडीबीआई बैंक ने सोमवार को एक नियामक फाइलिंग में शेयर बाजार को बताया कि राज कुमार 18 मई को अपना कार्यकाल पूरा होने पर आईडीबीआई बैंक लिमिटेड के बोर्ड की सदस्यता से बाहर हो गए हैं, जिससे वे एलआईसी में नामित निदेशक नहीं रहेंगे।

सरकार और भारतीय जीवन बीमा निगम (एलआईसी) आईडीबीआई बैंक के प्रवर्तक हैं, जिनकी हिस्सेदारी 94.71 फीसदी है। एलआईसी के पास 49 फीसदी से थोड़ा अधिक हिस्सेदारी है, जिसमें सरकार की हिस्सेदारी 45.48 फीसदी है।आईडीबीआई बैंक भारत के प्रमुख सार्वजनिक क्षेत्र के बैंकों में से एक है। यह देश का चौथा सबसे बड़ा बैंक है।एजर्व बैंक ऑफ इंडिया (आरबीआई) ने इस बैंक को अन्य सार्वजनिक क्षेत्र के बैंक की श्रेणी में रखा है। आईडीबीआई बैंक के शेयर आज बॉम्बे स्टॉक एक्सचेंज (बीएसई) पर पिछले बंद भाव से 3.45 अंक यानी 4.01 फीसदी बढ़कर 89.46 रुपये प्रति शेयर पर कारोबार कर रहे थे।

बाजार की गिरावट के बावजूद निवेशकों को 74 हजार करोड़ का फायदा

नई दिल्ली,(हि.स.)

घरेलू शेयर बाजार में आज सप्ताह के पहले दिन ही कंसोलिडेशन होता हुआ नजर आया।आज के कारोबार की सपाट स्तर पर मिली जुली शुरुआत हुई।

पूरे दिन के कारोबार में लिवालों और बिकवालों के बीच एक दूसरे पर हावी होने की कोशिश चल रही, जिसके कारण शेयर बाजार की चाल भी लगातार ऊपर नीचे होती रही। इस खींचतान में अंततः बिकवालों का पलड़ा भारी रहा। पूरे दिन के कारोबार के बाद संसेक्स 0.33 प्रतिशत और निफ्टी 0.30

प्रतिशत की कमजोरी के साथ बंद हुए। आज शेयर बाजार में आई कमजोरी के बावजूद निवेशकों की संपत्ति में 70 हजार करोड़ रुपये से अधिक की बढ़ोतरी हो गई। बीएसई में लिस्टेड कंपनियों का मार्केट कैपिटलाइजेशन आज के कारोबार के बाद बढ़ कर 443.58 लाख करोड़ रुपये (अस्थायी) हो गया। पिछले सप्ताह के आखिरी कारोबारी दिन यानी शुक्रवार को इनका मार्केट कैपिटलाइजेशन 442.84 लाख करोड़ रुपये था। इस तरह निवेशकों को आज के कारोबार से करीब 74 हजार करोड़ रुपये का फायदा हो गया।

ग्लोबल ट्रेड रिसर्च इनिशिएटिव का दावा

आयात पर रोक से बांग्लादेश को 770 मिलियन डॉलर का झटका

कोलकाता,(हि.स.)

भारत द्वारा बांग्लादेश से आयातित कई वस्तुओं पर प्रतिबंध लगाने के फैसले से पड़ोसी देश को लगभग 770 मिलियन डॉलर का झटका लगने वाला है, जो कि दोनों देशों के बीच कुल आयात का करीब 42 प्रतिशत है। यह जानकारी ग्लोबल ट्रेड रिसर्च इनिशिएटिव (जीटीआरआई) के ताजा विश्लेषण में सामने आई है।

बांग्लादेश से वस्त्र, प्रसंस्कृत खाद्य और प्लास्टिक उत्पादों जैसे प्रमुख आयातित सामान अब केवल कुछ सीमित समुद्री बंदरगाहों से ही भारत में आ सकेंगे या फिर पूरी तरह भूमि सीमा से प्रतिबंधित कर दिए गए हैं। वाणिज्य और उद्योग मंत्रालय की ओर से 17 मई को जारी आदेश के अनुसार यह कदम भारत की व्यापार नीति में एक अहम मोड़ का संकेत है, जिसमें स्पष्ट रूप से राजनीतिक संदेश छिपा है। जीटीआरआई ने कहा कि यह फैसला अचानक नहीं लिया गया है, बल्कि यह बांग्लादेश द्वारा भारतीय उत्पादों पर लगाए गए प्रतिबंधों और चीन की ओर उसके कूटनीतिक झुकाव का जवाब प्रतीत होता है।



बांग्लादेश से आयातित वस्त्र, जिसकी वार्षिक लागत करीब 618 मिलियन डॉलर है, अब केवल कोलकाता और न्हावा शेवा बंदरगाहों के माध्यम से ही भारत में प्रवेश कर सकेंगे। इससे

निर्यातकों को भारी नुकसान हुआ

इन प्रतिबंधों से भारतीय निर्यातकों को भारी नुकसान हुआ और भारतीय व्यापार संगठनों में जवाबी कार्रवाई की मांग तेज हो गई। बांग्लादेशी बंदरगाहों पर देरी और सख्त जांच ने स्थिति को और बिगाड़ दिया। भारत ने 2020 में बांग्लादेश को दी गई एक अहम ट्राइजिट सुविधा नौ अप्रैल को रद्द कर दी, जिसके तहत वह भारतीय बुनियादी ढांचे, विशेष रूप से दिल्ली हवाई अड्डे के माध्यम से यूरोप और मध्य पूर्व को सामान भेज सकता था। अब यह सुविधा केवल नेपाल और भूटान तक सीमित कर दी गई है।

बांग्लादेश पीएम के बयानों से बढ़ा विवाद

बांग्लादेश के कार्यवाहक प्रधानमंत्री मुहम्मद युनुस की हालिया चीन यात्रा के दौरान दिए गए बयानों ने विवाद को और बढ़ा दिया। युनुस ने कहा कि भारत के उत्तर-पूर्वी राज्य भूमि से घिरे हैं और उन्हें समुद्री पहुंच के लिए बांग्लादेश पर निर्भर रहना पड़ता है। उन्होंने बांग्लादेश को हिंद महासागर का एकमात्र संरक्षक भी बताया और चीन को अपने व्यापारिक मार्गों के इस्तेमाल की पेशकश की। भारत में इन बयानों को उकसावे वाला माना जा रहा है। भारत-बांग्लादेश के बीच व्यापारिक और कूटनीतिक संबंधों में आई इस ताजा तलछी ने क्षेत्रीय स्थिरता को लेकर चिंताएं बढ़ा दी हैं।

तेल व गैस नियामक पीएनजीआरबी ने नियमों में महत्वपूर्ण बदलाव

वोडाफोन, एयरटेल, टाटा टेलीसर्विसेज को अदालत से झटका

नई दिल्ली, एजेंसी

सुप्रीम कोर्ट ने सोमवार को दूरसंचार क्षेत्र की प्रमुख कंपनियों वोडाफोन, एयरटेल और टाटा टेलीसर्विसेज की ओर से दाखिल समायोजित सकल राजस्व (एजीआर) बकाया माफ करने की मांग वाली याचिकाओं को खारिज कर दिया।

न्यायमूर्ति जेबी पारदीवाला और न्यायमूर्ति आर महादेवन की पीठ ने याचिकाओं को गलत धारणा वाला बताया। वोडाफोन की ओर से पेश वरिष्ठ अधिवक्ता मुकुल रोहतगी से पीठ ने कहा,

हमारे समक्ष आई इन याचिकाओं से हम सचमुच स्तब्ध हैं। एक बहुराष्ट्रीय कंपनी से ऐसी अपेक्षा नहीं की जाती। हम इसे खारिज करेंगे। शीर्ष अदालत ने दूरसंचार कम्पनियों की मदद करने की सरकार की इच्छा के आड़े आने से इनकार कर दिया। वोडाफोन ने अपने एजीआर बकाये के ब्याज, जुर्माने और दंड घटकों पर ब्याज के रूप में लगभग 30,000 करोड़ रुपये की छूट मांगी है। रोहतगी ने पहले कहा था कि दूरसंचार क्षेत्र में प्रतिस्पर्धा बनाए रखने के लिए याचिकाकर्ता फर्म का अस्तित्व बचे रहना महत्वपूर्ण है। उन्होंने कहा कि हाल

ही में बकाया ब्याज के इकट्ठी रूपांतरण के बाद अब केंद्र के पास कंपनी में 49 प्रतिशत हिस्सेदारी है। कंपनी की याचिका में कहा गया है, वर्तमान रिट याचिका में फैसले की समीक्षा की मांग नहीं की गई है, बल्कि फैसले के तहत ब्याज, जुर्माना और जुर्माने के ब्याज के भुगतान की कठोरता से छूट मांगी गई है। इसलिए, याचिकाकर्ता ने केंद्र को निष्पक्ष और सार्वजनिक हित में कार्य करने और एजीआर बकाया पर ब्याज, जुर्माना और जुर्माने पर ब्याज के भुगतान पर जोर न देने के लिए उचित निर्देश देने की मांग की।



विरासत से विकास



300वीं जन्म जयंती पर
लोकमाता अहिल्याबाई होलकर
को कृतज्ञतापूर्ण नमन



नरेन्द्र मोदी, प्रधानमंत्री



डॉ. मोहन यादव, मुख्यमंत्री

लोकमाता अहिल्याबाई
के मूल्यों एवं आदर्शों को समर्पित
राजवाड़ा, इंदौर में
मध्यप्रदेश मंत्रिपरिषद बैठक
का आयोजन

विकसित मध्यप्रदेश @2047
विज्ञान डॉक्यूमेंट पर मंथन

अध्यक्षता

डॉ. मोहन यादव

मुख्यमंत्री, मध्यप्रदेश

20 मई, 2025 । पूर्वाह्न 11:00 बजे